



Vegleiðing til umsókn, Listaleypurin.

Freist 15. apríl 2018

1. **Navn á umsókjara.** Listaleypurin vil hava ein persón ella umboð fyri einum bólki sum umsøkjara. Hetta er tann, sum vit samskifta við, og sum samskiftir víðari við hinar luttakararnar í verkætlanini.

2. **Avrokning:** Øll útgjöld frá Listaleypinum fara gjøgnum skattaskipanini. Tí skulu vit hava antin p-tal ella v-tal tilskilað. Um fleiri limir eru í bólkinum, so ber til at fáa meir enn eitt p-tal. Tá er tað ábyrgdin hjá bólkinum at býta upp samsýningina innanhýsis. Allar rokningar hjá bólkalimum verða latnar projektleiðsluni í Listaleypinum samlaðar.

3. TAKS krevur, at **eftirlønarkonta** verður upplýst fyri øll lønarútgjald (p-tal).

4. **Lýsingin av listaverkið** er grundarlagið fyri breyðtekstin í faldaranum, og skal tí við fáum orðum (í mesta lagi 10 reglum) gera greitt, hvat næmingarnir fara at uppliva. Teksturin verður nýttur í Listaleyfa-faldaranum.

5. **Frágreiðing um listaverkið** (í mesta lagi 30 reglur). Úrvalsnevndin leggur alstóran dent á, at umsøkjari hevur gjørt seg tankar um, hvussu hann/hon mætir næmingarnar. Hvussu kann skúlavitjanin hava eitt meirvirði í skúlagongdini, bæði meðan tiltakið varir og aftaná. Úrvalsnevndin hyggur bæði eftir listaliga góðskuni og um tilknýti er til lestrarætlanina, um tilfar er at arbeiða víðari við, og um listafólkini hava hugsað um, hvussu sambandið millum gerandisdag næminganna og listafólkavitjanina kann gera tiltakið viðkomandi.

6. **Krøv** til høli, tøkni, ljós, ljóð, fyrireikingartíð, niðurtøka o.l. skulu vera greitt tilskilað, soleiðis at hvør skúli sær kann taka støðu til, um tey hava umstøður til júst henda vitjanina. Eisini vil úrvalsbólkurin tryggja sær, at listarliga verkætlanin er hóskandi til at turnera.

7. **Økislistafólk**. Set x við um tú ynskir at luttaka sum økislistafólk. Økislistafólk er eitt tilboð, har listafólkið vitjar somu skúlar fleiri ferðir yvir longri tíð. Her arbeiðir listafólkið beinleiðis við næmingunum í eini skapandi tilgongd. Næmingarnar royna skapandi háttaløg og kann hetta enda við eini framsýning, framførslu ella annað tá vitjaninar eru liðnar. Tíðarkarmur og innihald verður avtalað í samráð við skúlarnar.

8. **Úrval**: Úrvalsnevndin hevur skyldu at hyggja bæði eftir góðsku í verkætlanini og taka støðu innihaldsliga um, hvørt listaverkið er viðkomandi fyri skúlar. Tí er tað alneyðugt, at umsøkjari skal prógva bæði projektið og leggja CV og dokumentatiónum um royndir – tíðindastubbar, ljóðupptøku, myndir, filmklipp ella líknandi við umsóknini. Teldutøkar slóðir til eitt nú MySpace ella Youtube kunnu brúkast. Úrvalsnevndin hevur einmælt samtykt, ikki at viðgera umsóknir, har góðskan av tiltakinum ikki kann eftirkannast. Viðmerkjast skal, at umsóknir úr Føroyum og úr øðrum londum verða viðgjørðar eftir somu krøvum.

9. **Fíggjarætlan**: Ikki er neyðugt at viðhefta fíggjarætlan. Úrvalsnevndin tilskilar eina samsýning áljóðandi millum 20.000 og 60.000 kr fyri fimm skúlavitjanir, og hetta er ikki knýtt

at, hvat framleiðslan hefur kostað. Samsýningin er ein heildarupphædd, og ongar kostnaðir afturat hasum verða útgoldnir.

10. **Umsóknarfreist:** Undantøk verða ikki gjørd við umsóknarfreistinum, annað enn um úrvalsnevndin velur at lýsa longri freist. Hetta verður gjørt, um inkomnu umsóknirnar eru ov fáar ella góðskan ikki verður mett at vera nóktandi.

Næsta umsóknarfreist er 15. apríl 2018. Faldarin inniheldur tilboðini fyri eitt heilt skúlaár. Vit arbeiða fyri, at skúlavitjanirnar verða millum heyst- og páskaferiuna, dagar og tíðir verða avtalað við tey listafólkini sum verða vald.

Meira kunning fæst við at venda sær til:

Rannvá Káradóttir,

verkætlanarleiðara

listaleypurin@listaleypurin.fo

Tlf. 210125